

# HAL LUQA FI ŻMIEN IL-FRANĊIZI

Il-poplu Malti beda jbati hafna meta saret ir-Rivoluzzjoni Franciża fl-1789 minhabba li l-ordni ta' San Ġwann beda jhoss in-nuqqas ta' flus minhabba li naqsu r-renti minn Franza u pajjiżi ohra. L-effetti kienu nuqqas ta' xoghol u ġuh. Hal Luqa wkoll beda jhoss din it-tbatija, tant li r-rata ta' mwiet ta' trabi saret wahda allarmanti, li f'dan iż-żmien kienet għola minn 50 fil-mija. F'dan iż-żmien ukoll l-isqof Labini, waqt żjara f'Hal Luqa minhabba hekk ordna li l-flus li jingabru għall-quddies ta' l-erwieh ma jmorrux kollha għal dan l-iskop imma nofshom kellhom jitqassmu lill-foqra tar-rahal.

Tant kien hemm familji li batew li kien hemm minnhom li għamlu rikorsi fil-qorti biex ibieghu d-dota u ohrajn kellhom ibighu l-għalqa jew xi mezzanin u naturalment ohrajn li ma kellhomx, li kienu fqar, kienu jaqghu fuq il-hniena ta' haddiehor. F'dan il-waqt l-ordni fl-ahhar żminijiet tagħha għamlet kontroll strett fuq il-qamh biex b'hekk il-prezz tal-hobż jinżamm baxx. F'Hal Luqa jinghad li kien hemm żewġ hwienet biss minn fejn wiehed seta jixtri. Din is-sitwazzjoni marret ferm għall-agħar meta l-Franċiżi hatfu l-gżejjer tagħna nhar id-9 ta' Ġunju 1798 bl-iskuża li l-Granmastru Hompesch ma riedx li l-fotta Franciża tidhol fil-port. Sitt ijiem wara, l-isqof Labini flimkien mal-Kappillani fosthom Dun tumas Scicluna hadu l-ġurament ta' fedeltà lejn Franza, wara li l-Isqof ġie mogħti garanzija li r-religjon Nisranija kellha tiġi mharsa. Tant li l-isqof hareġ pastorali biex jikkalma l-poplu u jitnehħa l-biża' li nholqot fost il-poplu bil-qagħda tal-Franċiżi f'Malta. F'Ġunju meta kienu ilhom biss hmistax-il ġurnata l-kappillan imsemmi ta' Hal Luqa kellu bhal Kappillani ohrajn jibghat lista tan-nies iġġiel u nisa li jghixu fil-parroċċa tiegħu bl-informazzjoni kollha età, x-xoghol, jew professjoni etc.

Meta Malta ġiet maqsuma f'Muniċipji dik ta' Hal Luqa kienet ma' Hal Qormi. (La Municipali des Casaux Fornaro (Curmi) et Luca). Din kienet bi president minn Hal Qormi, segretarju Ġuzeppi Casha li kellu dar villegġjatura f'dan ir-rahal u membru rappreżentant ta' Hal Luqa Orazju Ellul.

Minhabba li l-kummerċ kien waqaf għal kolloxx, kompli kiber l-ghaks u l-ġuh, tant li anke l-istess Franciżi bdew ihossuh. F'Settembru 1798 dawn waslu biex serqu t-tapizzerija u hwejjeġ ohra prezzjużi ta' deheb u djamanti li ġew maqluġha anke minn mal-kwadru titulari kif għadu jixhed sa lllum u ppruvaw ibighuhom. Dan l-aġir wassal għall-irvell tal-Maltin, u l-irhula ġew kollha organizzati taht Gvern proviżorju. F'Hal Luqa nsibu lil Dun Ġuzepp Grima, Kap tal-battalja, Dun Salv Ellul, Ġuzeppi Casha u Ġuzeppi Scicluna li dan ta' l-ahhar kien ilu fid-Dejma hamsa u tletin sena. Thaffer foss fit-telġha ta' Hal Luqa u ġiet armata batterija bi tliet kanuni u anke ġiet spezzjonata minn Emm. Vitale, il-mexxej tal-Maltin.

Ġie deċiż mill-Assemblea Nazzjonali li tintalab l-ghajnuna minghand ir-Re taż-żewġ Sqallijiet, ir-Re Ferdinandu u għal dan, ġie magħżul iben tabib Hal Luqi, Luigi Briffa. Dan mar Napli u ġie lura wara tnax-il ġurnata u reġa' ġie mibgħut biex ifittex li jiltaqa' mal-flotta Ingliża u jitlob l-ghajnuna. Qrib Sqallija rnexxielu jiltaqa' ma'

Nelson fejn dan wegħdu l-ghajnuna kollha. Dan Briffa meta ġie lura minn din il-missjoni kellu taħt it-tmexxija tiegħu l-port ta' San Pawl il-Baħar. Meta miet Luigi Briffa ta' 70 sena fl-1828 ġie midfun fil-Knisja Parrokkjali ta' Hal Luqa.

Meta ġie ordnat attakk f'Novembru mill-Frañċiżi fuq il-Maltin, il-Frañċiżi baqgħu sejrjn jattakkaw lill-Maltin sa Raħal Ġdid fejn f'dawn l-inħawi waslu s-suldati mill-battaljun ta' Hal Luqa u l-Frañċiżi ġew imħarbta u qatt aktar ma ppruvaw johorgu mill-ibliet. Fi Frar, il-Kaptan Ball ordna li kull raħal jagħzel deputat biex imexxi r-raħal tiegħu u għal Hal Luqa ġie magħżul l-Avukat Ġużeppi Casha. Meta fl-1799, f'Diċembru, waslu żewġ reġimenti Inġliżi f'San Pawl il-Baħar dawn sabu posthom fil-Gudja fil-Palazz ta' Bettina u oħrajn waqqfu kwartieri f'Hal Luqa. F'dan iż-żmien il-popolazzjoni ta' Hal Luqa żdiedet sew minħabba li xi familji mill-ibliet hallex djarhom u telgħu joqogħdu Hal Luqa. Fost dawn ir-refuġjati kemm damu joqogħdu f'Hal Luqa, meta wieħed jara l-*"librum defunctorum"* isib li mietu 29 ruh mill-Belt, tmienja minn Bormla, erbgha mill-Birgu, erbgha mill-Isla u tnejn mill-Furjana.

Tul is-sentenni 1798-1800 minn popolazzjoni ta' xi elf ruh, Hal Luqa mietu 265 u 47 refuġjat bil-mard u minħabba l-ghaks li kien qed jahkem il-pajjiż. Kienet rata għolja meta l-medja kienet ta' 20 ruh. Fil-5 ta' Settembru 1800 il-Frañċiżi ċedew u fit-8 ta' Settembru il-Maltin iċċelebraw bis-shih.

**Joe Balzan**

Referenza: *Hal Luqa - Niesha u Ġrajjietha*  
(Dun Ġużepp Micallef)

